

Tixwixa fuq Bastiment Kursal bil-Bandiera ta' l-Ordni

Ta' ĠUŻE' GATT

(*Jaqbad mal-façċ. 115 ta' "Il-Malti", Diċembru, 1951*)

WARA li spiċċat it-tixwixa, u r-ribelli ħakmu l-bastiment taħt idejhom, in-Nokkier tal-bastiment saffar is-suffara, biex jingabar l-ekwipaġġ. Meta n-nies ingemgħu, Scaglia għarraf-hom li b'Kaptan sar hu, u b'Tenent tiegħu għażel lil Gużman. Ġabru l-armi kollha li sabu, porvli u munizzjon ieħor tal-gwerra. u għarrewhom għall-kamra tal-poppa, fejn qagħdu hemm miġbura lkoll. Imbagħad ħadu l-hwejjeġ kollha tal-Kaptan, barra milli neżżgħu wkoll mill-hwejjeġ lin-nies li ikkatnaw, ħadulhom flus-hom u qasmu kollox bejniethom.

Meta għadda dan kollu li semmejna, Scaglia beda jżieġhel bil-bqija ta' l-ekwipaġġ u jisqihom l-akkwavita. Imbagħad qabdu jerggħu jbaħħru bil-bandiera ta' Malta, bħal qabel. Damu jivvjagġaw hekk ħamest ijiem, bil-ħsieb li jmorru lejn Brazzo di Majna, u hemm joqogħdu jisirqu lil dawk il-bastimenti nsara li jiltaqgħu magħhom.

Kif waslu fuq Kandja, lemħu Pinku (bastiment żgħir) bil-bandiera Franċiża, tal-Kaptan Nerik Clermond, minn Marsilja. Kien imgħobbli bil-ħarir, għażel, xaqaq, xama' u hwejjeġ oħra, li, kif ingħad, b'kollox kienu jiswew mal-200,000 skut.

Scaglia rama l-Feluka bin-nies tiegħu u mar għalih. Qabdu taħt idejhom, u n-nies li kellu fuqu għarrewhom lura magħhom. Abbord ħallew biss żewġ itfal, wiehed xih u żewġ passigġieri Lhud, li, kif ġie magħruf wara, kienu l-proprjetarji tal-merkanzija msemmija hawn fuq.

Meta battlu l-Pinku min-nies li għedna, għabbewh bl-armi u bil-munizzjon, u hejjewh għall-gwerra. Niżżlu l-bandiera Franċiża li kellu u flokha talleġu dik ta' l-Ordni. Imbagħad marru fuqu x-xewwiewa Griegi kollha, flimkien mal-Malti Decaro u 10 Torok, fosthom 4 nisa, li kienu nqabdu rsiera minn "La Vergine del Carmine" tal-maqtul Kaptan Gannuni Luvero, waqt li telqu lil dan il-bastiment għal rieħu. Ħadu wkoll il-Feluka, flimkien ma' sitta minn ta' l-ekwipaġġ tiegħu. Lil

dawn karkruhom ta' bilfors maghhom. Fosthom kien hemm wiehed Malti, jismu Pietru Azzopardi, minn Hal Qormi.

Scagħha u shabu qabdu jbahuru lejn Brazzo di Majna, bil-felma li, ma' tul it-triq, jisirqu il kull min jitaqgħu miegħu, u hemm ibiġħu l-Pinku bit-tagħbija b'kollox, jaqsmu l-flus bejniethom u jaqgħtu l-helsien lit-Torok, kif hekk wegħduhom, biex bajruhom jieħdu sehem fir-rewwixta magħhom.

Iżda dil-biċċa ma rnexxtilhomx. Għax f'nofs ta' triq itaqgħu ma' għawġ li saramhom għal darba, billi harbtihom kull hsieb li għamlu f'rashom, bħalma sa nuru.

Fit-3 ta' Settembru, 1740, il-bastiment kursal "La Madonna del Lauro", taħt il-Kaptan Kristofanu di Giovanni, imlaqqam "Griliu", kien qed ibabbar fl-ibhra tas-Saltna ta' Kandja, qrib Kap San Gwann, iħuf u jgħarrex għal xi priża.

Ma' sbieh il-jum li semmejna, jilmah navi ġejja n-naha tiegħu. Din kienet tiġbed warajha bastiment żgħir, imsejjah Feruka, li De Giovanni malajr għarafha li kienet tal-Kaptan Ganninu Luvero.

Mali n-Navi qorbot lejha, telighet bandiera bajda. U waqt li De Giovanni tella' dik ta' l-Ordni, għajtilhom biex jieqfu. Iżda huma baqgħu għaddejjin, bla ma wegħbu xejn. Biss, meta waslu qrib tiegħu, sparaw bl-azzarini għal fuqu.

Hawn, De Giovanni ħaseb li dawk huma Furbani, billi rvel-law għal-Kaptan Luvero u serquh. Għalhekk, dawwar malajr il-bastiment tiegħu għal fuqhom, u telaq jigril għal warajhom.

L-oħrajn, malli raw dan bdew jifgħu l-baħar balal tal-merkanzija, kaxex, ħbula, ankri, bagolli u xi ħwejjeġ oħra, biex iħaffu l-bastiment tagħhom, u hekk jistgħu jaharbu aktar.

B'danakoidu, kul ma għażlu, sarilhom suf. Għax De Giovanni, għai habta ta' nofs in-nhar, laħaqhom. Iżda meta għoddu wasal fuqhom, l-oħrajn niżlu malajr fuq il-Feluka li kienu qed jigrbdu warajhom, biex jaharbu biha, waqt li niżzlu l-bandiera bajda u flokha tellgħu oħra sewda, magħnula minn żewġ imkatar suwed ta' Ċipru.

Għai dan, De Giovanni aktar zied fil-hsieb tiegħu li dawk huma Furbani. Fuq hekk, biex iwaqqaf il-harba tagħhom, spara żewġ kanunati bil-balla u ħafna azzarinati.

Il-Furbani beżgħu, telgħu mill-gdid fuq il-Pinku, qatgħu l-habel li bih kienet marbuta l-Feluka tagħhom, billi telquha

warajhom sejra mar-rih, u regghu tawha ghat-tbahbir, biex jaraw jehilsux minnu.

De Giovanni nizzel xi nies minn tieghu fuq il-Feluka li kellu, biex imorru jgibu l-ohra tal-Furbani.

Meta z-żewġ Feluki ġew lura lejn il-bastiment ta' De Giovanni, kellhom żewġ balal tal-harir li refgħuhom mill-babar u l-imsemmi Kaptan refa' ohra huwa wkoll bħal tagħhom. Dawn, bħalma għedna, tefgħuhom il-Furbani fil-harba li għamlu.

De Giovanni baqa' jgħri u jsus għal warajhom. U meta reġa' lahaqhom mill-ġdid, qallhom biex inizzlu l-qlugh. Izda ma kellu l-ebda twegiba mill-Furbani. Biss il-kap tagħhom, Scaglia, staqsieh min kien. De Giovanni wiegħbu li huwa l-Kaptan "Grillu".

Wara li qallhom hekk, De Giovanni sama' xi diskors bejniethom, li ma setax jifhem x'inhuma jghidu. Izda, meta qorbu lejha, qaiulu li kienu qed jiftiehmha biex jikkumbattu miegħu sa laħhar, u xhin jaraw li ma jistgħux jiddefendu ruħhom aktar, iressqu l-bastiment tagħhom ma' tiegħu u jagħtu n-nar, sabiex b'hekk jinħarqu u jinqerdu t-tnejn flimkien.

De Giovanni, waqt li hejja l-bastiment għall-ġlied, beda jehi bit-tajjeb lil Scaglia, u fl-aħhar haġru u waqqgħu li jibghat in-nies kollha li kellu miegħu abbord tal-bastiment tiegħu (ta' "Grillu").

Il-Furbani qagħdu għal dan, wara li deħrillhom li għarfuh sewwa min hu. U billi hasbuh li kien Furban bħallhom, wiegħbu li riedu jmorru bil-qalb kollha, bla ebda biża' ta' xejn.

Meta De Giovanni ra li qagħdu għal dak li ried hu, ukoll wara li heddidhom li jgħaddihom il-koll minn taħt ix-xabla, għannmar il-Feluka tiegħu b'4 min-nies, taħt it-Tenent li kellu, u baġhatha ġġibhom erba' jew sitta, kull darba, waqt li jgħidilhom li l-Kaptan iridhom abbord, mhux bil-ħsieb li jikkastigahom, imma biex iħallihom hielsa.

Ix-xewwiexa emmnu kollox, u fuq il-Feluka marru tmienja mill-Furbani, fosthom il-kap tagħhom Scaglia. Meta telgħu abbord, wieħed minnhom, jismu Marku, Venezjan, għannaq lil De Giovanni, u qallu: F'haġġiet Alla li ltqajna miegħek; lili haduni magħhom b'saħħa; u qatlu lill-Kaptan Ganninu Ruvero u lill-Kaptan Pawlu.

(Jissokta)